

!! सच्चो सतराम !!
अखण्ड धूनी साहिब



सच्चो सतराम ध्याए सदा सुख पाए

सुखद मंत्र

SSD

हरि शरनम् हरि शरनम्
ओम शरनम् औंकार शरनम्
सत शरनम् राम शरनम्
सतराम शरनम् सतराम शरनम्

शिव शरनम् शक्ति शरनम्
गोविन्द शरनम् गोपाल शरनम्
सतराम शरनम् सतराम शरनम्
सतराम शरनम् सतराम शरनम्

SSD

मंगला चरण

वर वर वंदन क्यां सच्चो सतराम सतगुरु पूज
जहिंजी महेर मया सां मिले अनुभव आतम सुझ
रोज ध्यायां नाम तूहिंजो जेको आहे चेतनचिद् रूप
अन्दर बाहर हिक वसे सतगुरु जान स्वरूप
पूरण आहे सतगुरु असांजो जीयें राम क्रिष्णानंद
जहिंजी महेर मया सां मिलयो पूरण परमानंद
जनजी अपर कृपा सां पायो सच्चो सचिदानन्द

SSD

राम चओ राम चओ सच्चो सतराम
सच्चो सतराम चओ सच्चो सतराम
ईहो घोट खोताराम अथव सच्चो सतराम
ईहो सब सुखन जो धाम अथव सच्चो सतराम
कंदोमुशिकल आसान अथव सच्चो सतराम
जहिंजो ऊचो ऊचो शान अथव सच्चो सतराम
ईहो रहड़की वारो राम अथव सच्चो सतराम
जहिंजी दुनिया गुलाम अथव सच्चो सतराम
डुंदो सच जो पैगाम अथव सच्चो सतराम
सच्चो सतराम चओ सच्चो सतराम

SSD

ईहो निमाणिन जो माण अथव सच्चो सतराम
ईहो बेवाहन जी वाह अथव सच्चो सतराम
ईहो हीणन जो हमराह अथव सच्चो सतराम
ईहो अडुयन जो आधार अथव सच्चो सतराम
ईहो कंदो बेड़ा पार अथव सच्चो सतराम
ईहो दानी दातार अथव सच्चो सतराम
ईहो ईश्वर जो अवतार अथव सच्चो सतराम
सच्चो सतराम चओ सच्चो सतराम

ईहो पर उपकारी अथव सच्चो सतराम
ईहो क्रिष्ण मुरारी अथव सच्चो सतराम
ईहो ब्रिज बिहारी अथव सच्चो सतराम
ईहो मूहन मुरारी अथव सच्चो सतराम
जेको ईंदो हिक वारी अथव सच्चो सतराम
जहिंजे दर्शन सां बहारी अथव सच्चो सतराम
मिटाईंदो मन जी मुँझारी अथव सच्चो सतराम
सच्चो सतराम चओ सच्चो सतराम

ईहो टुट्टल गुंडींदो अथव सच्चो सतराम
 पहींजी चादर मे ढकींदो अथव सच्चो सतराम
 ईहो सच्चन खे आणींदो अथव सच्चो सतराम
 ईहो कूड न सहंदो अथव सच्चो सतराम
 ईहो पत्थर भी गुरींदो अथव सच्चो सतराम
 ईहो कंकर न सहंदो अथव सच्चो सतराम
 ईहो भागु वेही ठारींदो अथव सच्चो सतराम
 सच्चो सतराम चओ सच्चो सतराम

ईहो घोटन जो घोट अथव सच्चो सतराम
ईहो लालन जो लाल अथव सच्चो सतराम
ईहो नंगी नंगपाल अथव सच्चो सतराम
ईहो कंदो मालामाल अथव सच्चो सतराम
ईहो सखी लजपाल अथव सच्चो सतराम
ईहो गुलन गुलजार अथव सच्चो सतराम
ईहो सबजो आधार अथव सच्चो सतराम
सच्चो सतराम चओ सच्चो सतराम

ईहो पीली पगड़ी वारो अथव सच्चो सतराम
ईहो गुड़हे चोले वारो अथव सच्चो सतराम
ईहो छेर जामे वारो अथव सच्चो सतराम
ईहो सबजो सहारो अथव सच्चो सतराम
ईहो चौंडीह जो चिमकारो अथव सच्चो सतराम
जहिंजो हिंद सिंध मे नरो अथव सच्चो सतराम
हिते ईंदो भागुन वारो अथव सच्चो सतराम
सच्चो सतराम चओ सच्चो सतराम

ईहो नूरानी नूर अथव सच्चो सतराम
 ईहो हाजरां हजूर अथव सच्चो सतराम
 ईहो जाहिंरा जहूर अथव सच्चो सतराम
 सारी दुनिया में मशहूर अथव सच्चो सतराम
 कंदो कष्ट काफूर अथव सच्चो सतराम
 कंदो अवली मां सवली अथव सच्चो सतराम
 ईहो ड्रेवरी वारो राम अथव सच्चो सतराम
 सच्चो सतराम चओ सच्चो सतराम

ईहो राजन जो राजा अथव सच्चो सतराम
कंदो दुखड़न खां आजा अथव सच्चो सतराम
ईहो जाथे काथे हाजूर अथव सच्चो सतराम
ईहो सदाहीं गडु अथव सच्चो सतराम
डींदो सडु मे सडु अथव सच्चो सतराम
जेको पल पल पूकारींदो सच्चो सतराम
दुख्यो डींह न डेखारींदो सच्चो सतराम
सच्चो सतराम चओ सच्चो सतराम

ईहो पीरन जो पीर अथव सच्चो सतराम
जेको ठार्हीदो तकदीर अथव सच्चो सतराम
ईहो मन मे वसे थो सच्चो सतराम
ईहो सब मे वसे थो सच्चो सतराम
जेको दर्शन पसे थो सच्चो सतराम
पहिंजे रंग मे रंगे थो सच्चो सतराम
कंदो रहम जी निगाह अथव सच्चो सतराम
सच्चो सतराम चओ सच्चो सतराम

ईहो सांई कन्हैयालाल अथव सच्चो सतराम
ईहो ताज वारो सांई अथव सच्चो सतराम
ईहो मस्तन जो मस्त अथव सच्चो सतराम
ईहो डुढो जबरदस्त अथव सच्चो सतराम
ईहो दुल्हा दरवेश अथव सच्चो सतराम
डुंदो मुश्किल न पेश अथव सच्चो सतराम
ईहो गरीबन जो सहारो अथव सच्चो सतराम
सच्चो सतराम चओ सच्चो सतराम

जहिंजो दर्शन हज़ूरी अथव सच्चो सतराम
 ईहो झोल्यूं भर्दीदो अथव सच्चो सतराम
 ईहो पुटडा भी डुर्दो अथव सच्चो सतराम
 ईहो कर्ज कर्टीदो अथव सच्चो सतराम
 ईहो मर्ज मिटाईंदो अथव सच्चो सतराम
 पहिंजो दर्शन कराईंदो अथव सच्चो सतराम
 ईहो मूँझ मिटाईंदो अथव सच्चो सतराम
 सच्चो सतराम चओ सच्चो सतराम

ईहो त्रिलोकीनाथ अथव सच्चो सतराम
 कंदो पूरी सब जी आस अथव सच्चो सतराम
 कंदो दुःख दर्द नास अथव सच्चो सतराम
 ईहो सच्चो सतरामदास अथव सच्चो सतराम
 ईहो नाथन जो नाथ अथव सच्चो सतराम
 ईहो हर दिल जी आस अथव सच्चो सतराम
 कंदो कारिज सबजा रास अथव सच्चो सतराम
 सच्चो सतराम चओ सच्चो सतराम

ईहो गुरु गरीब नवाज अथव सच्चो सतराम
ईहो मुअल जिआरिंदो अथव सच्चो सतराम
ईहो अणलिख्या भी डुँदो अथव सच्चो सतराम
ईहो कर्म कटिंदो अथव सच्चो सतराम
ईहो नियाण्यूं अघाईंदो अथव सच्चो सतराम
जंहिजो भरयल भंडारो अथव सच्चो सतराम
जंहिजी शेवा निष्काम अथव सच्चो सतराम
सच्चो सतराम चओ सच्चो सतराम

ईहो पाण भगवान् अथव सच्चो सतराम
जहिंसा गडु कंवरराम अथव सच्चो सतराम
ईहो शाहन जो शाह अथव सच्चो सतराम
ईहो बेपरवाह अथव सच्चो सतराम
कंदो दुष्टन खे नास अथव सच्चो सतराम
जंहि रख्यो विश्वास अथव सच्चो सतराम
जंहिजे दर्शन सां कम रास अथव सच्चो सतराम
सच्चो सतराम चओ सच्चो सतराम

घोट खोतराम जो प्यारो अथव सच्चो सतराम
 सांई कंकरराम जो गुरु अथव सच्चो सतराम
 दुल्हा दरवेश जो दुल्हारो अथव सच्चो सतराम
 ईहो रहड़की जो राजा अथव सच्चो सतराम
 ईहो रहड़की जो राणो अथव सच्चो सतराम
 जंहिजे मन मे न माणो अथव सच्चो सतराम
 कहिंखे खाली न मोटाईंदो अथव सच्चो सतराम
 सच्चो सतराम चओ सच्चो सतराम

SSD

सतगुरु हलंदे हलाईंदो सच्चो सतराम
कडुहें मन न मुँझाईंदो सच्चो सतराम
सच्चो सतराम चओ सच्चो सतराम
आहे सच्चो सतराम

सतराम चालीसा

SSD

!! दोहा !!

सच सां नालो शुरु थिये थो, सांण मिले थो राम ।
सच ऐं ईश्वर जड्हीहीं जुडे थो, बणजी पये सतराम ॥

!! चालीसा !!

जै सच्चा सतराम दास सांई
मिस्कीनन जो वसीलो तू आही ।१।

त आही आधार असांजो
करीं स्वौकार नमस्कार असांजो ।२।

तुहिंजी शक्ति मुअल जियारे
भक्ती तुहिंजी मोक्ष डियारे ।३।

तुहिंजी महिमा आहे नियारी
मिटे अंधेरो थिये डियारी ।४।

कंवरराम खे कंवल बणायुई
शरणी रखी भगवान मिलायुई ।५।

SSD

सतगुरु हर हंद हाजिर आर्हा
बुचडनी खे शल कीन भुलाई ।६।

रग रग मे तुहिंजे आहे सच्चाई
भिटक्यल खेथो राह लगाई ।७।

कर किरपा रहे सुरुर तुहिंजो
मन ना बणजे मगरुर मुहिंजो ।८।

भूल मे ना भूलजी तोखे भुलायूं
सतगुरु तुहिंजा ही गुण गायुं ।९।

दर तुहिंजे जेको रुवंदो आयो
तहिंखेतो खिलंदो मोटायो ।१०।

तो वटी केडा अचि तरी विया
पापी बी पावन बणजी विया ।११।

SSD

साँई खोताराम भी हो संत सुहारो
ईश्वर तिन खे खूब पहिचाणो ।१२।

तड़हिं त अहेड़ो लाल डिनाई
भक्ती सा माला-माल कयाई ।१३।

संत सच्चो हो अंतरयामी
शरणी मे सुधरिया क्रोधी ऐं कामी ।१४।

पापिन खे बी डिं आसीसा
सुमती बण्यो मिल्यो जो तोसां ।१५।

साँई चंदीराम कई भक्ती तुहिंजी
तहेंखे बकशी चांडाण तो पहिंजी ।१६।

सतगुरु गुण तुहिंजा कहीड़ा गायुं
ओम ऐं सौहम तोखे ही भायुं ।१७।

SSD

मर्यादा मे राम तू आर्ही
ननिक जनक तू लगे सदाईं ।१८।

बाबल भगवानदास भज्यो आ तोखे
पहेंजी रहमत सां रँग्यो तो तहेंखे ।१९।

जर्ही ते नज़र कई तो पहिंजी
बिगड़ी बणजी वेर्ई आहे तहिंजी ।२०।

दूल्हा दरवेश सांई तोखे सुआतो
तोखे ही रूप प्रभु पातो ।२१।

ईश्वर सा हयुव इश्क इलाही
हर हंद तुहिंजी आ वाह-वाही ।२२।

ईश्वर खे तू डाढो वणी प्यो
काल भी तुहिंजी अंदब करे थो ।२३।

SSD

तू कृष्ण आ तू ही राम
प्रकृति भी तुहिंजी आहे गुलाम ।२४।

संतन मे तुहिंजी आ रहनुमाई
हर हंद तुहिंजी आ शहंशाही ।२५।

सतराम तुहिंजो नालो खाशो
राम भी तुहिंजो आहे प्यासो ।२६।

रूप तुहिंजे मे आ तेज़ इल्हाई
दुःखिन जा थो दुखडा मिटाई ।२७।

दिन जो दातार तू आर्ही
दुष्टन खे भी दिलदार बणाई ।२८।

जेको तोखां दूर रहे थो
तहिंखे भी तू पहिंजो करी थो ।२९।

SSD

तुहिंजे विछोड़े आ डाढो सतायो
सतगुरु पाण सा जल्दी मिलायो ।३०।

लालन मे हएं लाल अकेलो
रोज़ लगे तुहिंजै दर ते मेलो ।३१।

निपुट्न खे तू पुट्डा डिं थो
निराधार आधार बणी थो ।३२।

कंवरराम तुहिंजो शिष्य हो पियारो
मुवलन खे भौ जहिं थे जियारयो ।३३।

बकशयव तिन खे अनोखी शक्ति
अठई पहर कयऊँ तव्हांजी भक्ती ।३४।

जेर्सी सिज-चंड तारो रहंदो
संत सचा तुहिंजो नालो रहंदो ।३५।

SSD

जड़हिं धरतीय ते पाप वधे थो
तड़हिं तो जहिडो संत अचे थो ।३६।

सच्चन संतन सा हई तुहिंजी यारी
धरम बी आहे तुहिंजो औभारी ।३७।

तो मे गजब हई खुद्दारी
भव तरी वया तुहिंजो सेवाधारी ।३८।

रहडकी साहिब मे डेरो तुहिंजो
मन ना थिये प्रभू मेरो मुहिंजो ।३९।

राधेश्याम तुहिंजो बचडो स्वामी
करीं किरपा मिले तुहिंजी गुलामी ।४०।

अज भी साधराम मे आहियो
दर्श था पहिंजो सब खे पसायो ।४१।

राधेश्याम आ डाढो निमाणों
रखजाएं शरण मे न कजै वेगाणों ।४२।

!! दोहो !!

माता तुहिंजीय जो भाग् खूल्यो हो।
बि_न संतन जो मेल मिल्यो हो॥

पुट् रूप में साँई सतराम।
पति रूप में साँई खोताराम॥
जेको हिअ चालीसा पढ़दो।
सच्चे साँईअ खे डाढ़ो वणंदो॥
खुशहाली जे पहिंजी चाहीं।
नेम टेम सां पढ़जैं सदाईं॥
कूड़ो आ संसार असांजो।
कर बाबल उद्धार असांजो॥

आरती साहिब

SSD

ओम जय रहड़की वारा, बाबा जय रहड़की वारा
दुःख हरता सुख डियो था, बाबा जय रहड़की वारा
ओम जय रहड़की वारा

१

पूज पितामाह साईं खोताराम खे निवड़ी नियाज़ कयूं
बाबा निवड़ी नियाज़ कयूं
जहें घर अहेड़ो लाल थ्यों पैदा, जहिंजी जय था चकुं
ओम जय रहड़की वारा

२

पूज पितामाह साईं सतराम दास जो जहिं भी दर्शन कयो
बाबा जहिं भी दर्शन कयो
फल्या फूल्या से जग मे जेको शरण पयो
ओम जय रहड़की वारा

३

कंवरराम जी कुर्बानी जो मिलणो नाहे मिसाल
बाबा मिलणो नाहे मिसाल
सिर भी कयाऊं सदके थिया लालन जा लाल
ओम जय रहड़की वारा

४

साईं चंदीराम बाबल भगवानदास भाव सां भेट धरी
बाबा भाव सां भेट धरी
पिरी अमीरी बई हलाए डुई वया ड्रात जरी
ओम जय रहड़की वारा

SSD

५

वडीइन डेवरिन ते जलगांव वारे जागी जोग कयो
 बाबा जागी जोग कयो
 ज्योत जगाए जग मे गोधड़ी वारो थियो
 ओम जय रहड़की वारा

६

साईं कन्हैयालाल ते महेर कई आ, साईं सच्चे सतराम
 बाबा साईं सच्चे सतराम
 साई विस्पत जा मेला मल्हाए जपायाऊं सच्चो सतराम
 ओम जय रहड़की वारा

७

नवरात्र्यूं जेके टिक्या प्रेम सां, तनजा थिया कल्याण
 बाबा तनजा थिया कल्याण
 आस वंदा जेके आसूं रखन था डोहरा डियो तन दान
 ओम जय रहड़की वारा

८

वास धुप ऐं ज्योत जगाए, आरती कयूं गडुजी
 बाबा आरती कयूं गडुजी
 सारी संगत ते रहेम करे बाबा लाज रखो सबजी
 ओम जय रहड़की वारा

अरदास साहिब

SSD

पूज पितामाह भगत साहिब शहंशाह दातार

सतगुरु साईं खोताराम साहिब

पूज पितामाह भगत साहिब शहंशाह दातार

सतगुरु साईं सतराम दास साहिब

साईं देयाल दास, साईं अमोलक दास

साईं महेर दास साहिब

पूज पितामाह अमर शहीद भगत साहिब

साईं कंवरराम साहिब

पूज पितामाह भगत साईं चंद्रीराम साहिब

पूज पितामाह सतगुरु बाबल साईं भगवानदास साहिब

पूज पितामाह दूल्हा दरवेश सतगुरु साईं कन्हैयालाल साहिब

जहिंजे चरणन कमलन जा ध्यान धर के बोल्यो

.....सतराम सतगुरु

साची डेवरी साहिब जे दर्शन दिदार जा

ध्यान धर के बोल्यो.....सतराम सतगुरु

सच्चा पिता चार पहर डिंह जा सुख सां गुज़रया अथव
 हे शहंशाह सतगुरु अठही पहर सुख परदे जा गुज़ारना
 नंगै ढंग सब तव्हां ते अथव
 आयल आपदा खे टारयो मुश्कील खे आसान कयो
 पाप ताप दुःख दर्द कष्ट सब नास कयो
 सुख वरतायो बछड़न जी लाज रखो
 देस परदेस वाट घाट डिंह रात पल पल घड़ी घड़ी
 जसा तसा रक्षा करनी गुरु गरीब नवाज़
 सतगुरु सच्चा पातशाह स्वामी सतराम दास
 पूरी कयो घोट प्रेम सां दासन जी अरदास
 दुःख दर्द कष्ट सब कयो नास, अर्ज थो गोबिंद करे
 सतगुरु तू रहेमती असां गुनाहे पर पाए
 आया हुई पांद में सतगुरु तुहिंजे दर
 खताऊँ खावंद प्रभु सब तो माफी कर सच्चा सतराम घोट
 अहेड़ी नज़र धर जे असां मे ऐब ना रहे हिकड़ो

धन सतगुरु चवंदा हलो.....सतराम सतगुरु

SSD

सतगुरु तू ना छड़ी जे जियूं तुहिंजे आसरे
 संभई पारा सूरजुं लहजे मंज़ लटेज़
 सच्चा सतराम घोट हिक तू न मंह मटेज़
 जे लोक माटियो त घोरियो

धन सतगुरु चवंदा हलो.....सतराम सतगुरु

आस वंदी ही संगत जी आई दाता सबजी आस पूजाए
 तो वट आहिन भरयल भंडारा खाली कीन मोटाये
 निपुट्टन खे डे पुट्टा बाबा निर्धन कर धनवान
 जहेडी आस अंदर मे जहिंखे पूरी कंदव तवां पाण
 मेघो निमाणो अर्ज करई थो बाबल बक्श गुनाह
 सर्वे सुवाली तो दर आया खाली कीन मोटाये

धन सतगुरु चवंदा हलो.....सतराम सतगुरु

अरदास अरदास सच्चा सतगुरु तव्हांजी रहेमतून मे अरदास
 नाम सिमरन जी अरदास, श्री अखण्ड धूनी साहिब जी अरदास
 सबनी आयलन जी अरदास

तव्हांजे दर ते, तव्हांजी दावन मे
 तव्हांजे चरणन मे तव्हांजी शरण मे
 असां बछड़न जी वारंवार सदा नमस्कार
 पेरी पेर गुरु सब चवंदा हलो
सतराम सतगुरु

In service
Ramchandani Family
Purna- Parbhani
Mobile- 9326856999

Now to download all the
bhajans of
Sache Sain Satram Das Sahib
you have to just visit
www.sachosatrambhajan.in